

## सोने चांदी के साथ कृषि जिंसों में नरमी जारी रही

मुंबई, 26 जुलाई। सोने व चांदी की वायदा कीमतों के साथ आज एमसीएक्स पर कृषि जिंसों के ज्यादातर वायदा कमजोर रहे। मेटल के जिंसों में मामूली सुधार रहा जबकि ऊर्जा के जिंस भी सुस्त रहे। एक्सचेंज पर आज पूरे सत्र में 12444.80 करोड़ के सौदे हुए। इन सौदों में सोने के 3558.45 करोड़, चांदी के 1603.19 करोड़, कॉपर के 2242.43 करोड़, निकल के 1051.56 करोड़, सीसा के 572.27 करोड़, जस्ता के 604.42 करोड़, कूड तेल के 2117.78 करोड़, नेचरल गैस के 155.97 करोड़, मेंथा तेल के 52.58 करोड़ और जौ के 31.39 करोड़ रु के कामकाज का समावेश था।

सत्र के दौरान मकाई का सितंबर वायदा सर्वाधिक 1.74 प्रतिशत यानी 19.50 रु की बढ़त के साथ 1141.50 रु पर पहुंचा। निकल का सितंबर वायदा 0.60 प्रतिशत चढ़कर 974.80 रु प्रति किलो बोला गया। चांदी मई 2011 वायदे में 0.38 प्रतिशत की वृद्धि रही और भाव 110 रु की मजबूती के साथ 29404 रुपये हुआ। जौ दिसंबर 0.33 प्रतिशत चढ़कर 1258.80 रु और अल्युमिनियम अगस्त 0.21 प्रतिशत चढ़कर 96.10 रुपये हुए।

नुकसान पर बंद होने वाले वायदों में आलू का सितंबर वायदा सबसे अधिक 4 प्रतिशत औंधकर 376.90 रु पर आ गया। इसके अक्टूबर वायदे का मूल्य भी 3.99 फीसदी लुढ़ककर 380 रुपये हुआ। चना अगस्त 3.01 फीसदी गिरकर 2253 रुपये, ग्वारसीड अगस्त 3 फीसदी टूटकर 2295 रु और इलायची सितंबर 2.20 फीसदी नीचे 1456.20 रु पर बंद रहे।

बहुमूल्य धातुओं में सोने का अगस्त वायदा 31 रु घटकर 18226 रु हुआ। सोना अक्टूबर भी 33 रु घटकर 18312 रु, सोना दिसंबर 18 रु नीचे 18386 रु और सोना फरवरी 14 रु फिसलकर 18466 रुपए पर बंद हुए। सोने के सिक्कों में जुलाई का सिक्का 41 रु लुढ़ककर 14722 रु प्रति 8 ग्राम पर टिका जबकि अगस्त वायदा भी 13 रु और सिक्का सितंबर 7 रु नरम बंद हुए।

चांदी सितंबर 109 रु नीचे 290934 रु हुई। चांदी दिसंबर भी 106 रु लुढ़ककर 29133 रु और चांदी मार्च 84 रु घटकर 29251 रु पर बंद रही। चांदी मई वायदा 110 रु सुधरकर 29040 रु पर बंद रहा।

मेटल वर्ग में कॉपर का अगस्त अनुबंध जहां 1 रु घटकर 330.60 रुपये प्रति किलो हुआ वहीं निकल जुलाई 3.90 रु उछलकर 963.80 रु पर पहुंचा। अल्युमिनियम जुलाई भी 95.25 रु, सीसा जुलाई 92 रु और जस्ता जुलाई 89.60 रु पर बंद रहे। ऊर्जा सेगमेंट में कूड तेल का अगस्त वायदा 32 रु घटकर 3688 रु प्रति बैरल बोला गया। कूड तेल सितंबर भी 29 और अक्टूबर 22 रु नरम रहे।

अन्य कृषि अनुबंधों में रिफाइंड सोया तेल अगस्त 6.95 रु गिरकर 474.90 रु हुआ। सीपीओ जुलाई भी 1 रु घटकर 388.40 रु प्रति 10 किलो रहा। मेंथा तेल जुलाई वायदा 2.80 रु गिरकर 683.60 रु रहा। बादाम का सितंबर वायदा 2 रु नीचे 328 रु हुआ जबकि जौ अगस्त 1142 रुपये पर बंद रहा।